

मुंबई उपनगरात जून व जुलै, २०२० मध्ये झालेल्या नैसर्गिक आपत्तीमधील बाधितांना मदत वाटप करण्यासाठी निधी वितरीत करण्याबाबत .....

महाराष्ट्र शासन  
महसूल व वन विभाग  
शासन निर्णय, क्रमांक- सीएलएस २०२०/प्र.क्र. २१५/म-३  
मंत्रालय, मुंबई-४०० ०३२.  
दिनांक :- ७ ऑगस्ट, २०२०

- वाचा : १) शासन निर्णय, महसूल व वन विभाग क्र. सीएलएस -२०१५/प्र.क्र.४०/म-३,  
दिनांक १३.०५.२०१५  
२) विभागीय आयुक्त, कोकण यांचे पत्र क्रमांक मशा/नै.आ./कार्या-६/निधी मा./२२४५१५५/२०२०,  
दिनांक २८.७.२०२०

**प्रस्तावना:-**

मुंबई उपनगरात जून व जुलै, २०२० मध्ये झालेल्या विविध नैसर्गिक आपत्तीच्या घटनांमधील बाधितांना संदर्भाधीन क्रमांक १ येथील शासन निर्णयातील तरतूदीनुसार मदत वाटप करण्यासाठी निधी वितरीत करण्यासंदर्भात विभागीय आयुक्त, कोकण यांचेकडून संदर्भाधीन क्रमांक २ येथील पत्रान्वये प्रस्ताव प्राप्त झाला होता. सदर बाबीसाठी बाधित व्यक्तींना मदत देण्यासाठी निधी वितरीत करण्याची बाब शासनाच्या विचाराधीन होती.

**शासन निर्णय :-**

मुंबई उपनगरात जून व जुलै, २०२० मध्ये झालेल्या विविध नैसर्गिक आपत्तीच्या घटनांमध्ये मृत झालेल्या व्यक्तींच्या कुटुंबियांना मदत वाटप करण्यासाठी तसेच नैसर्गिक आपत्तीमुळे घरे पुर्णतः क्षतीग्रस्त झाली असल्यास त्यामुळे बाधित झालेल्या कुटुंबियांना कपडे तसेच घरगुती भांडी / वस्तुंकरिता अर्थ सहाय्य देण्याकरिता संदर्भाधीन क्रमांक २ येथील पत्रान्वये विभागीय आयुक्त, कोकण यांनी मागणी केल्यानुसार एकूण रुपये १०.५० लक्ष (रुपये दहा लक्ष पन्नास हजार फक्त) इतकी रक्कम राज्य आपत्ती प्रतिसाद निधीमधून मंजूर करण्यात येत आहे.

२. या प्रयोजनासाठी होणारा खर्च मागणी क्रमांक सी-६, प्रधान लेखाशीर्ष २२४५ - नैसर्गिक आपत्तीच्या निवारणासाठी सहाय, ०२ पुर चक्रीवादळे इत्यादी, १०१, अनुग्रह सहाय्य, (९१) राज्य आपत्ती प्रतिसाद निधीच्या मानकानुसार खर्च, (९१) (०१) रोख भत्ता, मृत व्यक्तींच्या कुटुंबियांना सहाय्य व जखमींना मदत, ३१ सहाय्यक अनुदाने (२२४५ ०१५५), या लेखाशीर्षाखाली भागविण्यात यावा. कार्यासन म-११ यांनी सदर निधी बीम्स प्रणालीवर विभागीय आयुक्त, कोकण यांना वितरीत करावा.


३. वरील निधी खर्च करताना संदर्भाधीन शासन निर्णयातील सुचनांचे व निकषांचे काटेकोरपणे पालन करण्यात यावे. तसेच ज्या प्रयोजनासाठी निधी मंजूर करण्यात आला आहे त्याच प्रयोजनासाठी सदर निधी खर्च करण्यात यावा. लाभार्थ्यांना मदतीचे वाटप करण्यासाठी रक्कम आहरित करून लाभार्थ्यांच्या बँक खात्यामध्ये हस्तांतरित करावी. सदर निधी अनावश्यकरित्या आहरित करून आहरण व संवितरण अधिकाऱ्यांच्या बँक खात्यामध्ये काढून ठेवण्यात येवू नये. या आदेशान्वये मंजूर करण्यात आलेल्या अनुदानाच्या मर्यादेतच खर्च करण्यात यावा.

४. सदर निधीतून करण्यात येत असलेल्या खर्चाचे लेखे निधी आहरित करण्यात येणाऱ्या कार्यालयाच्या स्तरावर ठेवण्यात यावे व करण्यात आलेल्या खर्चाचा कोषागार कार्यालये व महालेखापाल कार्यालयाशी त्रैमासिक ताळमेळ घेण्यात यावा. राज्य आपत्ती प्रतिसाद निधीमधून तसेच राज्य शासनाच्या निधीमधून उपलब्ध करून दिलेला उपरोक्त निधी खर्ची पडल्यानंतर तातडीने निधीची उपयोगिता प्रमाणपत्रे संबंधितांकडून प्राप्त करून घेवून एकत्रितरित्या शासनास सादर करण्याची जबाबदारी विभागीय आयुक्त यांची राहिल.

५. सदर शासन निर्णय वित्त विभागाने त्यांच्या अनौपचारिक संदर्भ क्रमांक: १५९/व्यय-९/२०२०, दिनांक ०७.०८.२०२० अन्वये दिलेल्या सहमतीनुसार निर्गमित करण्यात येत आहे.

६. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा सांकेतांक २०२००८०७१६५७०८५३१९ असा आहे.

महाराष्ट्राचे राज्यपाल यांचे आदेशानुसार व नांवाने,

  
(सुभाष उमराणीकर)

उप सचिव, महाराष्ट्र शासन

प्रति,

अप्पर मुख्य सचिव (वित्त), वित्त विभाग, मंत्रालय, मुंबई,

विभागीय आयुक्त, कोकण

महालेखापाल (लेखा व अनुज्ञेयता), महाराष्ट्र १/२, मुंबई/नागपूर

महालेखापाल (लेखा परीक्षण), महाराष्ट्र १/२, मुंबई/नागपूर

जिल्हाधिकारी, मुंबई उपनगरे

संचालक, लेखा व कोषागारे, महाराष्ट्र राज्य, मुंबई.

अधिदान व लेखाधिकारी, मुंबई

सह सचिव (कार्यासन म-११), मदत व पुनर्वसन विभाग, मंत्रालय, मुंबई यांना बीम्स प्रणालीवर निधी वितरित

करण्याच्या विनंतीसह अग्रेषित

कार्यासन अधिकारी, कार्यासन (अर्थसंकल्प-६/व्यय-९) वित्त विभाग, मंत्रालय, मुंबई

कार्यासन अधिकारी, कार्यासन (१०-ओ/१३-ओ), कृषी विभाग, मंत्रालय, मुंबई

निवडनस्ती म-३ कार्यासन